

کیا حمد ہو اس کی جو نہاں ہے نہ عیاں ہے
 دم بھرتی ہے خود روح کہ وہ جانِ جہاں ہے
 اللہ رے جلوہ کہ جہاں دیکھو وہاں ہے
 کس جا اسے ڈھونڈو کہ بلا قید مکاں ہے
 عارف کی حد عقل سے بالا وہ صمد ہے
 محدود نہ ہونے کی یہ حد ہے کہ احد ہے
 اے شاہد روپوش ورائے حد امکان
 دامنِ حقیقت میں سحر چاک گر گیاں
 گیسوئے تجس تری فرقت میں پریشاں
 کو تجھ سے لگائے ہوئے ہر شمع ہے سوزاں
 کب چاند ترے داغِ محبت سے بری ہے
 سورج کو بھی دیکھا تو چہ داغِ سحری ہے
 تو معج اضداد ہے اے اول و آخر
 سیکھا نہیں اک حرف - ہر اک علم کا ماہر
 بے ہاتھ کے بے پاؤں کے ہر امر پہ قادر
 بے گوش کے سامع تو بغیر آکھ کے ناظر
 بے پردہ ہے موجود - حجابوں میں نہاں ہے
 یان بھی ہے وہاں بھی نہ یہاں ہے نہ وہاں ہے
 شاخوں کی نزاکت میں لچک ہے تو وہ کیلا ہے
 پھولوں کی لطافت میں مہک ہے تو وہ کیلا ہے
 کانٹوں کی صلابت میں کھٹک ہے تو وہ کیلا ہے
 طالب کی نگاہوں میں لٹک ہے تو وہ کیلا ہے
 صدر نگ تجلی کا تقاضا ہے خیس ہے
 سب اس کے مظاہر میں جو ظاہر میں نہیں ہے
 دکھتا ہے نظر - آنکھ دکھاتا بھی نہیں ہے
 گویا بھی ہے - آواز سناتا بھی نہیں ہے
 رگ رگ میں سمایا ہے - سماتا بھی نہیں ہے
 آتا بھی ہے اور ذہن میں آتا بھی نہیں ہے
 جتنا ہو چاں ذوق وہ اتنا ہی قریں ہے
 دیکھو تو یہیں ہے - جو نہ دیکھو تو نہیں ہے

دھونڈا جو بہت آب دہوا آتش و گل میں
کچھ کچھ نظر آیا نگہ شوق کے تل میں
دھڑکن سی ہے عاصی کے جو بھٹکے ہوتے دل میں
سُترنی ہے اسی تور کی رخسارِ نجل میں

ناہد کا تقاضا ہے کہ دیندار سے پوچھو
رحمت نے کہا جاذ گنہگار سے پوچھو
دل سے جو طلب ہو تو ادھر سے بھی ہوتا یہ
کھو جاتا ہے جو خود اسے پانے کی ہے امید
مشکل ہے تو اتنی سی کہ آساں ہے بہت دید
مشتاق جہاں ہو گئے قربان، وہیں عید
دل جس کا لیا اُس نے خدائی اسے دے دی

جو کھل کے ملا عقدہ کشائی اسے دے دی
ارض و فلک و دشت و درو کوہ و بیاباں
جن و ملک و اہرمن و وحشی و انساں
نخل و حجر و برگ و گل و خار و گلستاں
موساٰ و عیساٰ و ہند و مسلمان
رحمت تری مخصوص کسی ایک سے کب ہے

اتنا ہے رِوا دار کہ مشرک کا بھی رب ہے
تو رازِ قیومین ہے اے خالقِ جبار
مطلوب کا مطلوب ہے غالب کا طلبگار
رحمان و کریم و احد و عادل و غفار
فرود صمد و لم یلد و واحد و ستار
سلطانِ رسالت بھی ترے در کا گدا ہے

بندہ ہے وہ تیرا جو نصیری کا خدا ہے
چھتا جو نہ تو تاک میں پودے نہ ابھرتے
یوں بلبلی بیتاب بھی فسیاد نہ کرتے
جھونکے بھی ہواؤں کے دم سرد نہ بھرتے
پھولوں میں نہ بتا تو ہزار ان پہ نہ مرتے
ہر برگ کی شہرگ جو تجھتی سے بھری ہے

بھری ہوئی غنچوں پہ نسیم سحر کی ہے
کیا کیا تری الفت میں ہے کلفت کا ترین
اشکوں میں ڈبویا دلِ آدم کا سفینہ
تھانوح کا طوفانِ تپ، فرقت کا پسینہ
غش کھا گئے موسیٰ تو جلا طور کا سینہ
گر جائے یہ بجلی تورگ سنگِ ہودے

یہ دل کی لگی بھتی کہ خلیل آگ میں کودے

آوارہ وطن بھی ہیں خضر۔ خاک بسر بھی
یعقوب کی دنیا بھی ہے تاریک۔ بصر بھی
ایوب کا زخمی ہے کلیجہ بھی جگر بھی
آنکھوں کو بھی روٹیٹھے۔ دیا نورِ نضر بھی
تختے قافلے کتنے کہ لٹے راہ میں تیری

یوسف نے بھی جھانکے ہیں کنوئیں چاہ میں تیری
کس باغ میں فرقت نے تری گل نہ کھلایا
آرہ زکریا کے کلیجے پہ چلایا
تختی تیری ہوا جس نے سیلاں کو اڑایا
عسیٰ سے میچا کو بھی بیمار بنایا
بے آنکھوں کے یہ جذبِ نظر خوب ہے تیرا
وہ بھی ترا طالب ہے جو مطلوب ہے تیرا

مطلوبِ خدا۔ نورِ خدا۔ مہرِ رسالت
وحدت کا درق۔ کلمہ حق۔ آیہ رحمت
جو سخن میں سرمایہ نقاشِ مشیت
قرآن بھی دیکھا کرے وہ نور کی صورت
بعد ان کے جو ارسل رسل چھوڑ دیا ہے
گویا یدِ قدرت نے قلم توڑ دیا ہے

جو نورِ ازل۔ طورِ ابد ہیں وہ محمدؐ
جو منزلِ تنزیلِ صمد ہیں وہ محمدؐ
بندوں میں جو رحمت کی سند ہیں وہ محمدؐ
جو عالمِ تخلیق کی حد ہیں وہ محمدؐ
مرکز بھی جو باقی ہو وہ
فانی نہیں کوئی
خالق کا شریک۔ آپ کا ثانی نہیں کوئی

رخِ سورۃ والشمس تو آنکھیں و ضمنا ہا
کیا چاہیے اب اور۔ خود اللہ نے چاہا
دلِ منزلِ منزل و مدثر و طابا
پھر لطف یہ ہے چاہ سے چاہت کو بنایا
واللہ دو عالم میں دو ہائی ہے انہی کی
اللہ کے بندوں میں خدائی ہے انہی کی

ما تھا ہے کہ تقدیرِ الہی کا خنینہ
رحمت کا ہے طوفاں کہ جیں کا ہے پسینہ
سجدے کا نشان تاجِ شفاعت کا نگینہ
ما تھے کی شکنِ لوحِ غریباں کا سفینہ
ابر د کے اشارے سے بلا سب کی طلعے گی
دیکھو یہی کشتی ہے جو کوثر پہ چلے گی

وہ زلف جو ایمان کے لیے جبل متیں ہے
آغوش میں گیسو کی یہ رخسار حسین ہے
کا کل ہے کہ اک آیت قرآن میں ہے
یا صبح شب قدر کے دامن میں مکیں ہے

یہ آنکھ نہیں ابروئے پرستاب کے نیچے
ہے عین خدا کعبے کی محراب کے نیچے

پائے شہر دیں حامل ایوان رسالت
دل نفس رسالت تو نفس جان رسالت
سر صدر نشین حرم شان رسالت
حسن نمکیں ذائقہ خوان رسالت

ایک ایک خط و خال ملاحت سے بھرا ہے

دنگ ربخ یوسف بھی ہے پھیکا۔ یہ مزا ہے

دم بھرتے ہیں اغیار بھی اخلاق وہ پایا
ادنیٰ کو بھی پاس اپنے تواضع سے بٹھایا
دل چھین لیا اُس کا۔ جو سر لینے کو آیا
جو۔ کھا کے جواہر کے خزانوں کو لٹایا

بندوں پہ جو حضرت کا کرم عام ہوا ہے

اسلام اسی خلق سے اسلام ہوا ہے

انعام ہیں کیا کیا جو کیے حق نے کرامت
سلطانِ رُسل ہو گئے جس سے وہ رسالت
پیرایہ دیں۔ حباۃ حق۔ تابِ شفاعت
عصمت ہی نہیں۔ محفلِ عصمت کی صدارت

ہر چیز ہے معبود کی اس شاہ کے گھر میں

وحدت ہی فقط رہ گئی اللہ کے گھر میں

یہ لاکھ رسولوں میں بس اپنی ہیں نظیر آپ
میں اذرہ اوصافِ حمیدہ ہمہ گیر آپ
تارہ ہے کوئی۔ چاند کوئی۔ مہر منیر آپ
خالق کے فقیر آپ تو بندوں کے امیر آپ

عارف وہ نہیں۔ ان سے جو آگاہ نہیں ہے

جو۔ ان کی رعیت نہیں وہ شاہ نہیں ہے

ہے منزلتِ شاہِ رُسل نامتناہی
اقبال ہے دربان۔ جلالت ہے سپاہی
وہ بارگہ فیض جہاں فقر کی شاہی
اقبال ہے دربان۔ جلالت ہے سپاہی

قرآن کا پڑھا حرف۔ نہ تفسیر کا لکھا

پڑھتے رہے ایک ایک کی تقدیر کا لکھا

اس چاند کو صانع نے مریعہ بنایا
عکسِ رُخ پر نور کو خورشید بنایا
ظاہر نہیں اک آئینہ توحید بنایا
باطن میں مگر قلم تجرید بنایا
خود اپنے کمالات کی تصویر بنا دی

جب خاتمے کا نقش بنا۔ مہر لگا دی
کیوں رُخ پہ نہیں مہر عجب میں ہے زمانہ
پس پوچھو تو لازم تھا یہیں مہر لگنا
دہ پشت پہ مخفی ہے سند جو ہے یگانہ
بے صلب میں عصمت کی امانت کا خزانہ

دُر پر دہ جو ہے نسل بتولِ عذرا کی
تظہیر کے دفتر میں یہ ہے مہر خدا کی
کیا زب۔ جبین پر ہوا گر مہر نبوت
رُخ پر جو نہیں مہر۔ یہ ہے رازِ مشیت
یاں داغ میں سجدے کے جو خود مہر کی طلعت
دھبے سے نہ کم ہو مہ کامل کی وجاہت
ممکن ہے یہ منشا ہو خداوندِ غنی کا

سجدے میں بھی اونچا ہی رہے نامِ نبی کا
ہے حسنِ ازل یوسف بازارِ محمدؐ
موسلی کا ہے مطلوب طلبگارِ محمدؐ
یوسف کا بھی محبوب۔ خدیدا محمدؐ
عیسیٰ کا مسیحا بھی ہے بیمارِ محمدؐ
دربارِ خدا میں ہے بڑی باتِ نبی کی
خالق کی صلواتوں میں ہے صلواتِ نبی کی

اللہ رے اے بندہ معبود ترا ذکر
جنت ہے تری چاہ۔ گناہوں کی دوا ذکر
اللہ کی تسبیح ہے اے صلّٰی علیٰ ذکر
جو ذکر عبادت ہے پھر اس ذکر کا کیا ذکر
اس ذکر پہ کیوں گونج نہ ہو صلّٰی علیٰ کی
صلواتِ بشر کی ہے۔ ملک کی ہے۔ خدا کی

حق مبداء کونین۔ نبی قطبِ زمانہ
اللہ کی تسبیح میں شامل ہے یہ دانا
دہ چشمہ رحمت ہے یہ رحمت کا بہانہ
معبود بھی کیٹا ہے یہ بندہ بھی یگانہ
احمد تو فقط نام کو ہے۔ عینِ احد ہے
میم اس میں جو ہے۔ ممکن و واجب کی یہ حد ہے

بنیاد وجود دوسرا نور نبی ہے
کیوں فرد نہ ہو ضل علی نور نبی ہے
کیا حسن ہے کیا شان ہے۔ کیا نور نبی ہو
لے نام خدا۔ نور خدا۔ نور نبی ہے

بنا ہو تو اللہ کی قدرت نظر آئے

حق میں کوئی دیکھ تو حقیقت نظر آئے

بندہ کوئی ایسا کبھی ہو گا نہ ہوا ہے
حق اس کا طلبگار ہے یہ حق پہ خدا ہے
حد کی تو یہ ہے بات کہ محبوب خدا ہے
انساں ہے بظاہر پہ خدا جاننے کیا ہے

بندوں پہ یہ خالق کی مشیت نہیں کھلتی

ہم کیا ہیں شریعت سے حقیقت نہیں کھلتی

مخبرِ نیکوئے نبی۔ لاکھ نبی ہیں
آشفہ گیسوئے نبی۔ لاکھ نبی ہیں
تسلیم کو خم سوئے نبی۔ لاکھ نبی ہیں
گردِ حرم روئے نبی لاکھ نبی ہیں

اللہ نے بخشی ہے یہ حرمت شر دیں کو

سب قبلہ حاجات سمجھتے ہیں انھیں کو

مولا نے صفی کو غم ہجراں سے چھڑایا
پھر یوسف ذی جاہ کو زنداں سے چھڑایا
پھر نوح کو طوفان میں شیطاں سے چھڑایا
پھر جانِ سلیمان کو بنی جاں سے چھڑایا

مٹھی میں۔ انگوٹھی کی بدولت جو ہوا تھی

وہ مہر بھی اک خاتمِ دوراں کی عطا تھی

گر صلب میں نورِ شہ ابرار نہ ہوتا
عیسیٰ کو اگر آپ کا اقرار نہ ہوتا
یوں بہرِ خلیل آگ کا گلزار نہ ہوتا
پھر کوئی طرفدارِ سب دار نہ ہوتا

خلوے نے اسی نور کے بے ہوش کیا تھا

موسیٰ کو عجب شربت دیدار دیا تھا

محکومِ اُحد۔ حاکمِ دارین محمد
سرچشمہ نورِ اُذلی۔ عینِ محمد
مطلوبِ خدا۔ مطلبِ کونین محمد
ہے خالق و مخلوق کے مابین محمد

ما تہ خدا۔ اپنا مائل نہیں رکھتا

حد یہ ہے کہ یہ ظلِ خدا۔ ظل نہیں رکھتا

اوروں کی یہ عزت بھی یہ پایا بھی نہیں ہے
اللہ نے خود اُن کو پڑھایا بھی نہیں ہے
یوں عرش کی کرسی پہ بٹھایا بھی نہیں ہے
کیتا اسے کہتے ہیں کہ سایا بھی نہیں ہے
خالق نے انہیں خلق کا سرتاج بنایا

یہ سائے کو چھپا کر شبِ معراج بنایا
وہ صلی کی طرح وصل ہوا تن میں سمایا
یا نورِ ربِ پاک کی جب تاب نہ لایا
گیسوتے مغرب میں نہاں ہو گیا سایا
یا یہ کہ امانت میں جو مشہور ہوا ہے

جبریل امیں سایہِ محبوبِ خدا ہے
خالق نے عجب عشق کا انداز دکھایا
سائے کو بھی محبوب کے غیروں سے چھپایا
یہ نورِ خدا سیر کو جب خلق میں آیا
اُدنی سا شرف ہے یہ رسولِ عربی کا

پر وہ جسے کہتے ہیں وہ سایہِ تنہا نبی کا
جس نے ظلمِ نبی جلوتِ قدرت کی نشانی
حسنِ مہ کنگاں تھا یہی یوسفِ ثانی
گویا تھی بس اتنی سی۔ زلیخا کی کہانی
اس سائے کے دسمے سے پلٹ آئی جوانی
کھو بیٹھے تھے یعقوب جو بینائی بھی دل بھی
یہ سایہ بنا سرمہ بھی اور آنکھ کا تل بھی

نازاں ہے تجلی پہ جو عثمان کا بیٹا
سن کر اُربنی۔ حق نے کہا صاف کہ موسیٰ
کچھ یہ بھی ہے معلوم جو دیکھا تھا وہ کیا تھا
تو اور مجھے دیکھ۔ یہ ممکن نہیں اصلا
کب قول بدلتا ہے خدائے اُولی کا
جلوتِ جو دکھایا تھا۔ وہ سایہِ تنہا نبی کا

سائے کو کہوں خالِ رخِ شاہدِ رحمت
یا مردِ مکِ دیدہ۔ پُر نورِ عقیدت
یا گیسوتے محبوبِ شہستانِ شفاعت
یا پردہ نشینِ خرمِ بخششِ امت
شافع ہے لقبِ خاصِ رسولِ عربی کا
سایہ تو گنہگاروں کے سر پر ہے نبی کا

اک رازِ خدا سایہِ محبوبِ خدا ہے
محبوبِ مشیت جو مشیت سے جدا ہے
جو دیدہٴ ظاہر کو ملے گا نہ ملا ہے
یہ موتِ تنہائی رُتِ دوسرا ہے

فلوت میں فرشتہ ہے۔ نہ جن ہے نہ بشر ہے

اک آئینہٴ ذات ہے جو پیشِ نظر ہے

خورشید ہے احمد کا جسدِ بدر ہے سایا
جو علمِ خدا میں ہے وہ ذیقدر ہے سایا
پنہاں صفتِ فیضِ شہِ بدر ہے سایا
پھنسنے سے روشن کہ شبِ قدر ہے سایا

رُخِ شمعِ ازلِ محفلِ عرفاں کے لیے ہے

سایہ وہ سیا ہی ہے جو قرآن کے لیے ہے

سایہ ہو تو کیونکر کہ نبی۔ عینِ خدا ہے
اب ذہن کو دعویٰ ہے کہ مضمون یہ نیا ہے
اور آنکھ کا سایہ۔ کہیں دیکھا نہ سنا ہے
ہاں ظلِ نبی بیتِ امامت میں چھپا ہے

پردے میں رہے۔ حکم یہ ہے رُتِ غنی کا

نو آج کھلا۔ فاطمہ سایہ ہے نبی کا

حیرت ہے کہ اس پاک شجر میں نہیں سایا
ہاں سایہ ہے موجود مگر حق نے چھپایا
جس نخل میں سایہ نہیں بے کار لگایا
جو بدر کے مانند احد میں نظر آیا

ہر جنگ میں ہمراہ رسولِ عربی ہے

سائے کو محمد کے جو پوچھو تو علی ہے

اس نور کے سائے کو نہ ستار سے پوچھو
یہ راز تو شبیرِ دل افکار سے پوچھو
شبیر سے نہ زہرا سے نہ کرار سے پوچھو
یارن میں سپاہِ شہِ ابرار سے پوچھو

ہمشکلِ پیمبر یہ جو دھوکا ہے نبی کا

اکبر نہیں۔ سایہ ہے رسولِ عربی کا

یہ ماہ ہے آئینہٴ خورشیدِ رسالت
یٰسین کا سورہ ہے کہ یہ نور کی صورت
اے نامِ خدا صکتِ علی شہلِ نبوت
صورت ہے کہ بے واسطہ احمد کی زیارت

قرآن بھی یہ حُسنِ معانی نہیں رکھتا

یہ اُس کا نقش ہے جو ثانی نہیں رکھتا

صورت کی شنا کیا ہو۔ پھر کا ادب ہے وہ خال وہ خط جن پہ فدا رحمت رب ہے
وہ حُسن وہ تنویر جو یکتائے عرب ہے وہ نام جو خود خالق اکبر کا لقب ہے

تکبیر کا غل ہے سحر و شام جہاں میں
اکبر تو عمدے بھی پہلے ہے ازاں میں

ہوتے جو کہیں آج رسولِ فلک آرا
تفسیرِ رسالت ہے۔ امامت کا یہ پارا
تصویر کا اپنی وہ کیا کرتے نظارا
بھگیں جو شیش خضر کو سبزہ یہ پکارا
پھر خلق میں خالق کی نشانی پلٹ آئی
لو احمد مرسل کی جوانی پلٹ آئی

اللہ رے وقارِ پسر، سیدِ والا
کیوں صاحبِ ہمت نہ ہو وہ گیسوؤں والا
بانو کا قسر۔ فاطمہ کے ماہ کا ہالا
حیدر کی خورادی نے جسے گود میں پالا

عابد کی طرح زاہد و ابرار ہیں اکبر
پر غیظ میں عباسِ عسکرا ہیں اکبر

اخلاق میں، اخلاص میں شاہِ شہدا ہیں
جرات میں شجاعت میں شہِ قلہ کشا ہیں
احسان کی خو میں حُسنِ سبز قبا ہیں
یکتائی میں بس ثانیِ مبوبِ خدا ہیں
اکبر کو جو یسین کی وہ شان نہ دیتا
تکبیر پہ ذی روح کوئی حیا نہ دیتا

وہ ماں کہ امامت نے چُنا جس کا گھرا نا
دادی ہیں کہ عورات زمانہ میں یگانا
وہ باپ کہ سلطانِ رسل جس کے ہیں نانا
دادا ہیں کہ بندوں نے خدا تک جنہیں جانا

اک سیفِ خدا۔ ایک چاکستہ ستم ہیں
تک اکبر مرسل اعزاز میں۔ یہ ہیں تو وہ عم ہیں

خالق کی تجلی ہے کہ اس چاند کی رویت
کیا شان ہے کیا حُسن ہو، کیا جلوہ و طلعت
اللہ کا دیدار۔ محمد کی زیارت
توحید کا سورہ ہے کہ رحمان کی سورت
ہر چند کہ اشکال سے ذات اس کی بری ہے
اس شکل سے منظور اسے جلوہ گری ہے

اس غیرتِ خورشید نے وہ خُن دکھایا
احمد کی شہادت نے یہ امت کو سنایا
خود نور کی صورت نے کہا شمس کا آیا
پھر مصحفِ رخسارِ نبی خلق میں آیا

وہ جہر میں تھے - مہ کامل علی اکبر
وہ مصحفِ اکبر تھے - حائل علی اکبر

پیدا ہوا جب یہ قسیرِ برتِ سعادت
غل تھا یہ سپر - باپ کے نانا کی ہے صورت
اصحابِ نبی دوڑ پڑے بہرِ زیارت
پانی اسی صورت پہ محمدؐ نے رسالت

خالق نے یہ قرآن کی تفسیر اتاری
خود ہاتھ سے محبوب کی تصویر اتاری

اس چاند کے جلوے نے یہ اک اک کوتایا
شیر کی ہشیر نے چھاتی سے لگایا
لوگھر میں امامت کے نبوت کا ہے سایا
ماں دودھ پلاتی رہی زینب نے کھلایا

کہتی تھیں یہ گل ہے مری تقدیر کی تفسیر
قرآن کا قرآن ہے تفسیر کی تفسیر

زینب نے بھتیجے کو بڑی چاہ سے پالا
انجن ہوئی رویا جو کبھی گیسوؤں والا
پستلی کی طرح ان کو نہ پر دے سنے کالا
بڑھتی رہی تعلیم مثالِ قدِ بالا

الف کا سبق جانِ مودت نے پڑھایا
اخلاص کا سورہ انھیں آیت نے پڑھایا

کس پیار سے کہتی تھیں ید اللہ کی پیاری
یہ پاس اگر ہو تو ملے قربت باری
ہاں علمِ نئی پشت سے دولت ہے ہماری
بے علم کوئی رب کا مقرب نہیں واری
تھی علم کی عظمت کہ نبی خیرِ بشر تھے

حیدر کو امامت جو ہوئی - علم کا دست تھے

تحصیل شرفِ علم کو سمجھو مرے دلبر
ہر کام کا اک وقت ہے میٹا - علی اکبر
بابا کو رکھو خوش تو ہے خوشنودی داوڑ
کچھ کھیل کی بندش تو نہیں - یہ کہیں دن بھر

کرار کے پوتے ہو - یہ عالم پہ کھلا ہے
جان باز ہو تم جان پہ کھیلو تو مزا ہے

تحصیل کمال آب و جد چاہیے بیٹا
نیزے کے ہنر میں جد و جد چاہیے بیٹا
ہمت صفت شیر صمد چاہیے بیٹا
دشمن کے لیے دور کی زد چاہیے بیٹا

دلبر کی حفاظت انہیں منظور نظر تھی

پر حیف کہ انجام کی مطلق نہ خبر تھی

سب گھر کا سہارا ہیں یہی گیسوؤں والے
ہزرم یہ دعائیں تھیں کہ اے پالنے والے
بس ہو تو ابھی ماں انہیں نوشاہ بنالے
اکبر بوجواں۔ پھولے پھلے۔ گھر کو سنبھالے

کیا دخل ہے انساں کو ارادے میں خدا کے

ماں بیاہ کے دن گنتی تھی۔ تقدیر قضا کے

نانا کی شبابت سے تو خوش تھے شہ دلگیر
دل کہتا تھا ڈھائے گا قیامت فلک پر
سینے پہ نظر کر کے مگر روتے تھے شبیر
ڈوبے گی لبو میں مرے نانا کی یہ تصویر

شادی کے عوض ماتم فرزند کریں گے

ہم آنکھوں سے دیکھیں گے یہ ناشاد مریں گے

جس دن کا تصور تھا بالآخر وہ دن آیا
انصار سے۔ بھائی سے۔ بھتیجے سے چھڑایا
پر دیس میں ہماں کو لعینوں نے ستایا
مظلوم نے صبراً سدا اللہ دکھایا

سقے کو ترانی میں سے دیکھا

ماتم میں سکینہ کو ہلکتے ہوئے دیکھا

اس داغ سے شبیر کو ہوش آنے نہ پایا
میٹے کی محبت نے یہ صابر کو سنایا
جو مرنے چلا لے کے رضا بانو کا جایا
فطرت سے جہاں جنگ ہے وہ مرحلہ آیا

رُخ کر کے سوئے نہر۔ کمر باپ نے تھامی

یہ صبر دکھایا کہ رکاب آپ نے تھامی

اکبر بھی چلے رن کو نہ دل شاہِ بدابھی
میدان میں نصرے بھی کیے اور وغا بھی
تنبیر بھی دیکھا کیے وہ ماہِ لقا بھی
ہرزخم پہ کی بخشش امت کی دعا بھی

ناگاہ اٹھا شور یہ افلاک کے اوپر

لوگر گئی تصویر نبی خاک کے اوپر

سینے پہ سناں کھا کے گرا بانو کا پیارا
یا شاہِ ہمدانِ آخری آداب ہمارا

خیمے کی طرف دیکھ کے بابا کو بکھارا
اب عازمِ فردوس ہے مشتاقِ نظارا

نیزے کا تو پھل رشتہ جاں کاٹ چکا ہے
لیکن پئے دیدار دم آنکھوں میں رکھا ہے

رخصت ہے یہ ناچار خدا حافظِ ناصر
ڈیوڑی سے خبیر دار خدا حافظِ ناصر

لے سید ابرار خدا حافظِ ناصر
کنبے کے عزادار خدا حافظِ ناصر

ڈر ہے نہ مرے غم میں تڑپ کر نکل آئیں
اماں نہ کہیں گھر سے کھلے سر نکل آئیں

پر صبر کی سیرت نے دیا دل کو سہارا
روفاطمہ کے لالہ چھٹا آنکھوں کا تارا

یہ سن کے نہ سرور کو رہا ضبط کا یارا
فطرت کے تقاضوں نے یہ بڑھ بڑھ کے پکارا

کیا سب غمِ اولاد میں رویا نہیں کرتے
شہ نے کہا صابر کبھی شکوا نہیں کرتے

مظلوم کی ہمت نے کہا لب نہ ہلاؤ
شہ بولے مرے صبر پہ دھبہ نہ لگاؤ

آہوں نے کیا عزم کہ دنیا کو جلاؤ
میلے جو بہت اشک کہ طوقان اٹھاؤ

ہمشکل نبی کیا مجھے امت سے سوا ہیں
لاکھ ایسے ہوں بیٹے تو رہ حق میں فدا ہیں

آنکھوں نے بھی مظلوم کو رستے میں دغا دی
صابر نے نہ مکر تھا کہ بھائی کو نندا دی

یہ کہہ کے جو مقتل کو چلا دین کا ہادی
سونہ غمِ فطری نے بصارت جو مٹا دی

زائل مری بینائی بھی اب کر گئے اکبر
عباس سنا تم نے بھی کچھ مر گئے اکبر

ہمشکل پیر ہیں کہاں ڈھونڈ کے لاؤ
اے جانِ حسن جاؤں کہہ میں، یہ بتاؤ

لے قوتِ بازو - مری امداد کو آؤ
لے عون و مستند مجھے اکبر سے ملاؤ

لاشے پہ چلو لے کے غریبِ انبیا کو
رستہ نظر آتا نہیں مظلوم چچا کو

لے دشت، کدھر ہے وہ گل اندام ہمارا
لے زور کہیں دیکھا ہے مری آنکھوں کا تارا
اے خاک وہ مردو ہے کہاں، بول، خدا را
لے نہر سہیں تھا ابھی وہ پیاس کا مارا

لاکھوں میں ترس ایک بھی کھاتا نہیں اکبر

اب تم ہی پکارو۔ کوئی آتا نہیں اکبر

جاتے تھے کبھی داہنی جانب شہِ صفدر
تھڑا کے سنبھلتے تھے کبھی کھاتے تھے ٹھوکر
گھبرا کے کبھی بائیں طرف مڑتے تھے سرور
گرتے تھے کبھی راہ میں دامن سے اُلچہ کر

رخ زرد تھا۔ اور گیسوؤں میں خاک بھری تھی

عثمانہ لنگتا تھا۔ قبا ڈھلکی ہوئی تھی

مقتل میں ہر اک لاش پہ جھک جاتے تھے سرور
ناگاہ ملے خاک پہ غش میں۔ علی اکبر
بوسونگہ کے کہتے تھے۔ یہ میرا نہیں دلبر
دل تھا م کے شہ بولے یہ شانے کو ہلا کر

فرزندِ رسول الثقلین آیا ہے بیٹا

تعظیم کو اٹھو کہ حسین آیا ہے بیٹا

بابا کی صدا سن کے ذرا ہوش جو آیا
یارائے سخن دردِ جگر سے جو نہ پایا
تسلیم کو خدا ڈھن سکے ہاتھ اٹھایا
حسرت کی نگاہوں سے یہ ارمان سنایا

ہنگامِ وصیت ہے اجل سر پہ کھڑی ہے

بولا نہیں جاتا کہ سناں دل میں گڑی ہے

شہ بولے اشارے کو میں سمجھا مرے دلدار
کیا کام لیا باپ سے آج۔ اے مرے جبار
نیزہ ترے سینے سے نکالے گا یہ ناچار
منہ پھیر کے پھر خاک پہ بیٹھے شہِ ابرار

اک آہ جو فرزندِ جوان کھینچ کے ترپا

صابر بھی کھینچے سے سناں کھینچ کے ترپا

نیزے کے نکلتے ہی کچھ آئی جو بحالی
اماں کو یہ پیغام سنا دیں شہِ عالی
آہستہ یہ کی عرض کہ اے خلق کے والی
امت کے لیے ہم نے سناں سینے پہ کھالی

ہاں اب تو نہ میلہ مراد دل کیجیے اماں

جو دودھ کا حق ہے وہ بجل کیجیے اماں

غش سے جو ہر شام اٹھیں عابد بہیار
کہہ دے یہ کوئی میری طرف سے بدل زار
اے اُجڑے ہوئے قافلہ درد کے سالار
ہم جاتے ہیں بھیا خرم شہ سے خبردار

حسرت یہ نہیں ہے زرد گوہر کو نہ چھینے

پر کوئی چھوٹی جان کی چادر کو نہ چھینے

یہ کہتے ہی زردی رخ پر نور پہ چھائی
ناگاہ سوئے خیمہ سے آواز یہ آئی
میں لٹ گئی لے میرے جواں مرگ نہ وانی
اٹھارہ برس کی مرے بیرن کی کسائی

اک بار کیلجے سے لگا لوں تو سدھارو

تھم جاؤ مرے لال میں آلوں تو سدھارو

یہ کون مسرت ہے رلاتے ہوئے جانا
لے غنچہ دہن بیاہ رجاتے ہوئے جانا
بھیا سے مرانیک دلاتے ہوئے جانا
سہرا کسی دکھیا کو دکھاتے ہوئے جانا

میں داری مدینے سے خبر آئی ہے بیٹا

شادی تری ہمیشہ نے ٹھہرائی ہے بیٹا

اے جان حسین آپ کو کیا کہہ کہ میں روؤں
نازوں کا مرادوں کا پلا کہہ کہ میں روؤں
یاد دوسرے محبوب خدا کہہ کہ میں روؤں
دولہان بنے تھے جو بنا کہہ کہ میں روؤں

آئی یہ صدا جب - تو سفر کر گئے اکبر

اُس بابائی کے نالے جو سنے مر گئے اکبر

میت سے اٹھے شاہِ ہداسر کو جھکاتے
سمجھا کہ بہن کو حرمِ پاک میں لائے
پھر لاش اٹھانے کے لیے دشت میں آئے
دشمن کو بھی اللہ یہ منظر نہ دکھائے

دل بند کیلجے پہ سناں کھائے پڑا تھا

بالیں پہ جبکہ تھامے ہوئے باپ کھڑا تھا

رتی پہ وہ میت تھی کہ احمد کی نشانی
کہتے تھے لب خشک کہ پایا نہیں پانی
ماتم کوئی کرتا تھا نہ داں مرثیہ خوانی
ارمان بھرے لاشے پہ روتی تھی جوانی

دیکھے یہ سماں کوئی تو کس طرح کل آتے

شبیر کی آنکھوں سے بھی آنسو نکل آتے

طوفان تو امڈا تھا یہ مظلوم نے ٹالا
 اُمّت کے تصور میں دل زار سنبھالا
 پھر لاش اٹھانے کو جھکے سیدِ والا
 یاد آگیا وہ بھائی، جو تھا گود کا پیالا
 دریا کی طرف مڑ کے کہا ہاتے برادر
 اکبر کے بھی پُرسے کو نہ تم آتے برادر
 اے میرے وفادار کہاں سے تمہیں لاؤں
 جب تم ہی نہ آؤ تو کسے اور بلاؤں
 یہ منظر جاں کاہِ انہی کس کو دکھاؤں
 تم نہہر پہ سوتے رہو میں لاش اٹھاؤں
 کس طرح رکھوں ہاتھوں پہ لکڑے کو جگر سے
 تھاموں میں کمر کو کہ جنازے کو پسر کے
 خاموش نسیم اب کہ نہیں ضبط کا یارا
 مجلس میں ہر اک کا ہے جگر غم سے دو پارا
 ہے وقتِ دعا، عرض یہ کر شہ سے خدا
 یا شاہ مصیبت میں ہے مداح تہارا
 کیوں مرنے سے کہوں دل میں جو اک بات نہاں ہو
 احوال تو سلا مرے مولا پہ عیاں ہے

